

72450 - وضوء ميں پاؤں ايك بار ھي دھونا كافى ھے

سوال

جب ميں وضوء كروں تو پاؤں دھونے كى تعداد شمار كرنا ممكن نہيں رھتا، ليكن ميں ايك بار ھي پاؤں دھو كر انگليوں كا خلال كر ليتا ھوں، كيا اس طرح وضوء مكمل ھو جاتا ھے ؟

پسنديدہ جواب

الحمد لله.

جى ہاں يہ كيفيت كافى ھے، علماء كرام كا اجماع ھے كہ وضوء ميں اعضاء كو ايك بار دھونا واجب ھے، اور دو اور تين بار دھونا سنت، اس كى دليل درج ذيل حديث ھے:

ابن عباس رضى اللہ تعالٰی عنہما بيان كرتے ھيں كہ:

"رسول كريم صلى اللہ عليہ وسلم نے ايك ايك بار (اعضاء دھو كر) وضوء كيا "

صحيح بخارى حديث نمبر (157).

امام نووى رحمہ اللہ تعالٰی مسلم كى شرح ميں لكھتے ھيں:

"مسلمانوں كا اجماع ھے كہ وضوء ميں ايك بار اعضاء دھونا واجب ھے، اور تين بار دھونا سنت، بعض احاديث ميں ايك بار اور بعض ميں دوبار، اور بعض ميں تين بار دھونے كا ذكر ثابت ھے، اور بعض اعضاء ايك بار اور بعض دو بار اور بعض تين بار دھونے ثابت ھيں.

علماء كرام كا كھنا ھے:

تو اس كا مختلف ھونا اس سب كے جائز ھونے كى دليل ھے، ليكن كامل اور زيادہ بھتر تين بار دھونا ھے، اگر ايك بار دھوئے جائیں تو كفائت كر جائیگا، احاديث كے مختلف ھونے كو اس پر محمول كيا جائیگا. انتہی.

اور امام شوكانى رحمہ اللہ تعالٰی كھتے ھيں:

" صحیح احادیث میں وضوء کے اعضاء ایک بار، اور دو بار، اور تین بار دھونا ثابت ہیں، اور بعض اعضاء کو تین بار اور بعض کو دو بار دھونا بھی ثابت ہے، احادیث میں اس کا مختلف ہونا اس سب کے جائز ہونے کی دلیل ہے اور یہ کہ تین بار دھونا زیادہ بہتر اور کامل ہے، لیکن ایک بار دھونا وضوء کے لیے کافی ہے " انتہی۔

دیکھیں: نیل الاوطار للشوکانی (1 / 188) .

لیکن انسان کو بہتر اور کامل طریقہ ترك کر کے صرف ایک بار ہی اعضاء دھونے کی عادت نہیں بنانی چاہیے، کیونکہ اس طرح وہ ثواب زیادہ حاصل کرنے سے محروم رہتا ہے۔

واللہ اعلم .